

Fundarbók hjá Vestmanna Bygdarráð.

Bygdarráðsfundur tann 21. juni 2016, kl. 19³⁰.

Bygdarráðslimir á fundi: Pauli T. Petersen, Karl A. Olsen, Malan Stórá, Herit Magnussen, Durita á Heygum, John Zachariassen og Andrea Nielsen

Skrivari: Maud Poulsen

Vísandi til grein 18, stk. 2, í lögtingslóg nr. 87 frá 17. maí 2000 um kommunustýri boðaði Hilbert Elisson tann 8. juni 2016 frá, at honum barst frá at mæta á fundinum, tí hann er staddur uttanlands. Tiltakslimurinn Øssur Christiansen fekk fundarboð tann 13. juni, men honum barst frá at mæta. Síðani fekk Jógvan Emil Nielsen fundarboð; honum barst eisini frá at mæta. Andrea Nielsen fekk síðani fundarboð og játtaði at mæta.

Sambært grein 18, stk. 3, í lögtingslóg nr. 87 frá 17. maí 2000 um kommunustýri, skal kommunustýrið gera av, um treytirnar fyri innkalling av tiltakslimi eru loknar. Bygdarráðið samtykti einmælt at góðkenna innkallingina av Andreu Nielsen sum tiltakslimur.

Áðrenn fundin heitti Pauli T. Petersen, borgarstjóri, á bygdarráðið um loyvi at seta eitt nýtt mál á skrána. Talan er um umsókn frá Lítlaskúla í Tórshavn. Eitt samt bygdarráð gekk áheitanini á mæti. Málið verður sett á skrá sum mál nr. 181.

Til viðgerðar fyri **opnari hurð**:

Mál 179

Tilmæli frá Fíggjarnevndini um umsókn frá 07 Vestur um stuðul.
J.nr. 20.00.00-Ø40-4-14

Fíggjarnevndin viðgjørði á fundi tann 14. juni 2016 umsókn frá 07 Vestur um stuðul til rakstur felagsins.

Nevndin samtykti at leggja málið fyri bygdarráðið til støðutakan.

Viðv. 179

John Zachariassen skjeyt upp ikki at ganga umsóknini á mæti vegna ov lífla undirtøku av spælárum úr Vestmanna. Uppskotið varð samtykt við seks atkvøðum fyri og einari ímóti. Pauli T. Petersen, Andrea Nielsen, Karl A. Olsen, Herit Magnussen, John Zachariassen og Durita á Heygum atkvøddu fyri. Malan Stórá atkvøddi ímóti.

Mál 180

Tilmæli frá Fíggjarnevndini um uppskot til endurskoðaða fíggjarætlan fyri Vestmanna Kommunu fyri 2016.
J.nr. 00.30.10-S02-1.15

Fíggjarnevndin viðgjørði á fundi tann 14. juni 2016 uppskot til endurskoðaða fíggjarætlan fyri Vestmanna Kommunu fyri 2016.

Nevndin samtykti at leggja uppskotið fyri bygdarráðið til 2. viðgerð og at mæla bygdarráðnum til at samtykkja uppskotið.

Viðv. 180

Tilmælið var einmælt samtykt.

Fundarbók hjá Vestmanna Bygdarráð.

Bygdarráðsfundur tann 21. júní 2016, kl. 19³⁰.

Mál 181

Umsókn frá Lítlaskúla um fíggarligan stuðul til tvey börn búsitandi í Vestmanna Kommunu, ið ynskja at ganga í forskúla og frítíðarskúla í Lítlaskúla.

J.nr. 17.00.00-G01-1-16

Vestmanna Kommuna hevur fingið umsókn frá Lítlaskúla um fíggarligan stuðul til tvey börn búsitandi í Vestmanna Kommunu, ið ynskja at ganga í forskúla og frítíðarskúla í Lítlaskúla.

Lítliskúli er ein sjálvsogvarstovnur heimahoyrandi í Tórshavnar kommunu, sum veitir eitt samskipað heildartilboð við forskúla, frískúla og frítíðarskúla.

Skúlin hevur foreldragjald og kommunugjald, men tað hevur ikki eydnast umsitingini at fáa til vega upplýsingar um upphæddirnar.

Vestmanna Kommuna hevur ikki áður fingið umsóknir um stuðul til frískúlar.

Upplýsast kann, at umsóknir um kommunugjald til t.d. Nám X og eftirskúlar eru ikki gingnar á mæti við tí grundgeving, at Vestmanna Kommuna hevur 10. flokstilboð. Eisini hava vit dagstovnatilboð til børn undir skúlaaldur.

Heitt verður á bygdarráðið um at taka støðu til, um umsóknin skal játtast ella ikki.

Viðv. 181

Pauli T. Petersen, borgarstjóri, skjeyt upp at samtykkja ikki at ganga umsóknini á mæti grundað á, at Vestmanna Kommuna hevur dagstovna- og frítíðarstovutilboð í kommununi, og at heimila umsitingini at avgreiða líknandi umsóknir samsvarandi samtyktini.

Uppskotið var einmælt samtykt.

Bókin lisin.

Fundurin lokin kl. 23.00

Sign.:

Pauli T. Petersen

Karl A. Olsen

Durita á Heygum

Andrea Nielsen

Herit Magnussen

Malan Stóra

John Zachariassen